

ልሳነ

ቅዱስ



ሚካኤል



12ይ ዓመት ቍጽሪ 38



Vol. 12. No. 38

ነሐሴ-28-2011-.9.ም.ግ.

September. 4-2019 .9.ም.ፈ.



አባ ኣብርሃም ( አባ ብርሃን ሆየ.....)



አብርሃም ርእሰ አበው

ብሓቄጻጽራ ቤተ ክርስቲያን ግእዝ 28 ነሐሴ አባ ኣብርሃም (ሆየ) ብዝብል ስም ዝፍለጥ ናይ ርእሰ አበው መሰረት እምነት ኣቦና ኣብርሃም በዓል እዩ።

ወድ ሰብ ድምጺ ኣምላኽ ብምልላይ ብ5 ነገራት (ህዋሳት) ድምጺ ኣምላኽ ኣለልዩን ሰሚዑን ክምራሕ እዙዝ ምዃኑ ቃል እግዚአብሔር ይምህረና ኣቦና ኣብርሃም ድማ ሓይ ካብቶም ድምጺ ኣምላኽ ኣለልዮም ዝምርሑ ኣብነታውያን ቅዱሳን ኣቦታት እዩ።

ኣቦና ኣብርሃም ብእግዚአብሔር ቅድሚ ምጽወዑ ኣብራም ዝብል ስም ነበሮ ፡፡ዘፍ፡17፡1-5፡አቦ ብዙሓት ክገብረክካ እዩ ምስ በሎ ግና ኣብርሃም ዝብል ስም ተዋህቦ።

መጀመርታ እግዚአብሔር ንኣብርሃም ጸዊዑ ካብ ሀገርካ ውጻእ ካብ ህዝብካ ተፈለ ናብቲ ኣነ ዘርእዩካ ምድሪ ኪድ... በሎ፡፡ዘፍ፡12፡1-6፡ ንሱ ድማ ድምጺ ኣምላኽ ኣለልዩ ተኣዘዘ ከምቲ ዝበሎ ውን ገበረ።

ብሓፈሻ እግዚአብሔር ንኣብርሃም ማዕረ ሸውዓተ ጊዜ ዝኸውን ብዝተፈላለዩ ምክንያት ተዛሪብም ነበረ ንሱ ድማ ድምጺ ኣምላኽ ዮሌልን ይሰምዕን ስለ ዝነበረ ከም ፍቓድ ኣምላኽ ይኸይድን ትእዛዙ ይፍጽምን ነበረ።



በዚ ዕለትዚ 28 ነሐሴ ድማ እግዚአብሔር ነቦና ኣብርሃም ክብድ ዝበለ ትእዛዝ ኣዘዞ ነቲ ኣብ እርጋኑ ዝረኸበ ውላዱ ይስሓቅ ክስውኦ ተነግሮ፡

ማለት እግዚአብሔር ከምዚ በሎ ኣብርሃም ትእዛዝ ዲኻ? በሎ ኣብርሃም ድማ እወ ጎይታይ በለ በል ነዚ ሓይ ወድኻ ይስሓቅ መስዋዕቲ ኣቕርብለይ ኢሉ ኣዘዞ ንሱ ድማ ሓራይ ጎይታይ ፍቓድካ ይኹን ኢሉ ካብ ኣገልገልቲ ዕንጻይቲ ኣሰኪሙ ንይስሓቅ ወዱ ሓዙ ናብቲ መስውዒ ቦታ ከደ።

ይስሓቅ ድማ ኣቦይ ካራን ዕንጻይትንሲ እንሆ ንመስዋዕቲ ዝኸውን በጊዕ ደኣ ኣበይ ኣሎ በሎ? ኣብርሃም ድማ መስዋዕቲ በጊዕሲ ኣምላኽ ይሓልዮ ኢሉ መለሰሉ።

ንይስሓቅ ወዱ ክስውኦ ድማ ብዘይ ጥርጥር ኢዱን እግሩን ኣሲሩ ኣብ ልዕሊ እቲ ዕንጻይቲ በጥ ኣበሎ ኣብታ ናይ መወዳእታ ሰከንድ ውን በጽሐ ብሕሊ ንኡ ኻኣ ሰውኦ።

እግዚአብሔር ግና ተአማንነቱን ተኣዛዝነቱን ምስ ኣረጋገጸ በጃ ይስሓቅ ዝስዋእ በጊዕ ሰደደሉ ኣብርሃም ድማ ብምስጋና ተቐቢሉ በጃ ይስሓቅ ነቲ በጊዕ ሰውኦ፡፡ዘፍ፡22፡1-18።

ኣብርሃም ትእዛዝ ኣምላኽ ኣኸበረ ይስሓቅ ድማ ትእዛዝ ወላዲኡ ፈጸመ።

ትእዛዝ ኣምላኽና ንምፍጻም ባዕሉ ይደግፈና ።

ልሳነ



ቅዱስ

ሚካኤል

**መጠቆለሊ ዓስቢ ተአዛዝነት**

እግዚአብሔር ድማ ንኣብርሃም ቃለይ ስለ ዝሰማዕኻ ነቲ ሓደ ወድኻ ውን ካብዘይትንሕፎ ኣዛዩ ክባርኸካ ዓቢይ ህዝቢ ውን ክገብረካን እዩ።  
ንዘርእኻ ድማ ከም ከዋኸብቲ ሰማይን ከም ሓጺ ባሕርን ከብዝሓም እዩ...።

ህዝብታት ኩላ ምድሪ ድማ ብዘርእካ ክባረኸኻ እዮም... ወዘተ ብማለት ባረኸኸ፡12፡2-3፣22፡17-18።

ናይ ዓለም መድሓኒት ጎይታ ኢየሱስ ክርስቶስ ድማ ንኣብርሃም ካብ ሓረገ ትውልዱ ከምዝውለድ ህዝቢ ዓለም ብኡኡ ከምዝባረኸ መሰረት ትውልድ ቅድስና ውን ከምዝኸውን ውን ብምስጢር ተነግሮ።

ኣብርሃም ዝነበሮ ቦታ ናይ ፍረን ኣትክልትን ዝለምዐ ቦታ ኮይኑ ኬብሮን ይበሃል ዓጸደ መምሬ ዝበሃል እግዚአብሔር ፩ ጊዜ ዝተገልጸሉን ዝተዛረቦን ቃል ኪዳን ዝኣተወሉን 'ውን ኣብኡ እዩ።

መቐብሮም ውን መክፌላ (ማክጼላ) ኣብ ዝበሃል በዓቲ ኣብኡ እዩ። መጀመርያ ሳራ ኣብ መበል 127 ዕድኒኦ ፡ዘፍ፡1፡ኣብርሃም ድማ ኣብ መበል 175 ፡ዘፍ፡25፡7፡ዓረፉ። ናይ ይስሓቅን ያዕቆብን መቐብሮን ውን ኣብኡ እዩ።

እዚ ቦታዚ ብዘመን ንጉሥ ቆስጠንጢኖስ ቤተ ክርስቲያን ተሰራሖሉ ነበረ ኣብ ዝተፈላለዩ ክፍለ ዘመናት 'ውን ብዝተፈላለዩ ሕብረተ ሰብን ገዛእትን ይውነን ነበረ።

ናይ ኣብርሃም እምነት  
ናይ ይስሓቅ ተአዛዝነት፡  
ናይ ያዕቆብ ለውሃት፡  
ናይ ኢዮብ ትዕግስቲ  
ኣይፈለየና ኣሚን።

**ማሕበራዊ ጸሎት ኣብ እዋን ጸሎተ ቅዳሴ**



**ናይ ዕለቱ ምንባባት**

ሮሜ፡4፡1-ፍ፡  
ያዕ፡2፡20-ፍ፡  
ግብ.ኣዋ.7፡1-9።

**ምስባክ**

ዘሠርዓ ለኣብርሃም፡  
ወመሓለ ለይስሓቅ፡  
ወአቀመ ስምዓ ለያዕቆብ።

ማቴ፡1፡1-17።

**መዘኻኸረ**

ዝመጽእ ሰንበት ሕድሽ ዓመት በዓል ቅዱስ ዮሐንስ እዩ ቡሩኽ ዘመን ይግበረልና ኣሚን?።

**ኣብ ገዛ ዝንበቡ ጥቕስታት**

ዘፍ፡12፡1-9  
ዘፍ፡17፡1-9፡  
ዘፍ፡22፡1-18፡

**ልዑል እግዚአብሔር ንኸሉ ህዝቢ ሰላምን ቅዳነትን ንቤተ ክርስቲያን ዕቤትን ጽንዓትን ይሃብና ኣሚን!**

ናይ ዕለቱ መዝሙር  
እኑዝ እኑዝ (2) ኣቕርንቴህ በዕፀ ሳቤቅ(2)  
ዘሠርዓ ለኣብርሃም ወመሓለ ለይስሓቅ(2) ወዓቀመ ስምዓ ለያዕቆብ (2)  
ስምዓና ኣምላኽና ከምቶም ኣቦታትና ተለመነና(2) ንሰኻ ኢኻ ለዋህ ኣምላኽና (2)